

Врз основа на член 86 став (1) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), Владата на Република Македонија, на седницата, одржана на 5.12.2017 година, издаде

**ЛИЦЕНЦА**  
за приредување на игри на среќа во автомат клуб

1. На Друштвото за приредување на игри на среќа „ГЛОБАЛ ГАМИНГ“ ДОО Скопје МУ СЕ ИЗДАВА лиценца за приредување на игри на среќа во автомат клуб, во деловната просторија која се наоѓа на ул.„Франклин Рузвелт“ бр.68/1-3А Скопје-Центар за период од шест години.

2. Друштвото за приредување на игри на среќа „ГЛОБАЛ ГАМИНГ“ ДОО Скопје во автомат клубот ќе постави 21 автомат за игри на среќа на кој може да учествува еден учесник и 1 автомат за игри на среќа на кој истовремено можат да учествуваат повеќе учесници (електронски рулет).

3. Друштвото за приредување на игри на среќа „ГЛОБАЛ ГАМИНГ“ ДОО Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.

4. Доколку Друштвото за приредување на игри на среќа „ГЛОБАЛ ГАМИНГ“ ДОО Скопје не започне со приредување на игрите во рокот од точката 3, Владата на Република Македонија ќе ја одземе лиценцата.

5. Друштвото за приредување на игри на среќа „ГЛОБАЛ ГАМИНГ“ ДОО Скопје Е ДОЛЖНО да го плати надоместокот за добивање на лиценца за приредување на игри на среќа во автомат клуб во износ од 78.750 евра во денарска противвредност по средниот курс на Народна банка на Република Македонија на денот на уплатата и тоа 50% од надоместокот во износ од 39.375 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од една година од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од две години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од три години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од четири години од денот на приемот на лиценцата;

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од пет години од денот на приемот на лиценцата и

- износ од 6.562,5 евра во денарска противвредност по средниот курс на Народна банка на Република Македонија на денот на уплатата, во рок од шест години од денот на приемот на лиценцата.

6. Доколку Друштвото за приредување на игри на среќа „ГЛОБАЛ ГАМИНГ“ ДОО Скопје не плати 50% од надоместокот, односно не го плати износот од 39.375 евра во денарска противвредност по средниот курс на Народна банка на Република Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.

7. Доколку Друштвото за приредување на игри на среќа „ГЛОБАЛ ГАМИНГ“ ДОО Скопје не ги плаќа годишните рати во износ од 6.562,5 евра во денарска противвредност по средниот курс на Народна банка на Република Македонија на денот на уплатата во роковите од точката 5, Владата на Република Македонија ќе ја одземе лиценцата.

8. Друштвото за приредување на игри на среќа „ГЛОБАЛ ГАМИНГ“ ДОО Скопје Е ДОЛЖНО да депонира депозит или да обезбеди банкарска гаранција, во банка со седиште во Република Македонија, во износ од 22.000 евра во денарска противвредност по средниот курс на Народна банка на Република Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

9. Доколку Друштвото за приредување на игри на среќа „ГЛОБАЛ ГАМИНГ“ ДОО Скопје не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Македонија ќе ја одземе лиценцата.

10. Друштвото за приредување на игри на среќа „ГЛОБАЛ ГАМИНГ“ ДОО Скопје Е ДОЛЖНО, на месечна основа, да плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот.

11. Друштвото за приредување на игри на среќа „ГЛОБАЛ ГАМИНГ“ ДОО Скопје Е ДОЛЖНО, на месечна основа, за финансирање на спортот да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Агенцијата за млади и спорт и за финансирање на здравствената заштита да плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство.

12. Оваа лиценца ќе се објави на интернет страницата на Министерството за финансии.

#### Образложение

Друштвото за приредување на игри на среќа „ГЛОБАЛ ГАМИНГ“ ДОО Скопје до Министерството за финансии поднесе барање бр.13-10631/1 од 24.10.2017 година и дополнување на барање бр.13-10788/1 од 27.10.2017 година за добивање на лиценца за приредување на игри на среќа во автомат клуб.

Кон барањето подносителот ги достави следните документи:

- Договор за основање на Друштво со ограничена одговорност од 28.02.2017 година склучен од содружниците на друштвото;

- Анекс кон Договорот за основање склучен на ден 28.02.2017 година од содружниците на друштвото;

- правила за играта на среќа на автомати за игри на среќа донесени од Друштвото за приредување на игри на среќа „ГЛОБАЛ ГАМИНГ“ ДОО Скопје;

- бонитет на сметка од 24.10.2017 година издаден од Стопанска банка АД Битола;

- декларација за прием на плата од 12.07.2017 година, декларација за прием на плата од 21.08.2017 година декларација за прием на плата од 14.09.2017 година и декларација за прием на плата од 16.10.2017 година издадени од Управа за јавни приходи, исплатени преку Стопанска банка АД Битола;

- проценка на инвестициска вредност на градежно земјиште бр.164/1-2017 од 14.02.2017 година и извештај за проценка на апарати за игри на среќа, опрема, машини и подвижни предмети бр.195-2017 од 27.02.2017 година издадени од Друштвото за проценки и вештачења „ВИЗИЈА-Т“ ДООЕЛ Скопје, имотен лист бр.911 препис Катастарска општина Породин издаден од Агенција за катастар на недвижности на Република Македонија и купопродажен договор на опрема за игри на среќа склучен на ден 28.01.2017 година помеѓу Данко Вуковиќ и Друштвото за производство, трговија и услуги „ИНТЕРГАМИНГ“ ДООЕЛ увоз-извоз Скопје;

- Програма за спречување на перење пари и финансирање на тероризам бр.002/2017 од 21.04.2017 година донесена од Друштвото за приредување на игри на среќа „ГЛОБАЛ ГАМИНГ“ ДОО Скопје и мислење по доставената програма бр.11-1/42 (17) од 03.05.2017 година издадено од Управата за финансиско разузнавање;

- Договор за краткорочна позајмица склучен на ден 17.07.2017 година помеѓу Горан Керкез и Друштвото за приредување на игри на среќа „ГЛОБАЛ ГАМИНГ“ ДОО Скопје, Договор за краткорочна позајмица склучен на ден 16.08.2017 година помеѓу Горан Керкез и Друштвото за приредување на игри на среќа „ГЛОБАЛ ГАМИНГ“ ДОО Скопје, Договор за краткорочна позајмица склучен на ден 22.08.2017 година помеѓу Друштвото за производство, трговија и услуги „ДА АНД ЦО“ ДООЕЛ Скопје и Друштвото за приредување на игри на среќа „ГЛОБАЛ ГАМИНГ“ ДОО Скопје, Договор за краткорочна позајмица склучен на ден 14.09.2017 година помеѓу Друштвото за производство, трговија и услуги „ДА АНД ЦО“ ДООЕЛ Скопје и

Друштвото за приредување на игри на среќа „ГЛОБАЛ ГАМИНГ“ ДОО Скопје, Договор за краткорочна позајмица склучен на ден 20.10.2017 година помеѓу Друштвото за производство, трговија и услуги „ДА АНД ЦО“ ДООЕЛ Скопје и Друштвото за приредување на игри на среќа „ГЛОБАЛ ГАМИНГ“ ДОО Скопје и извод број 41 за промените и состојбата на средствата на сметката на ден 24.10.2017 година издаден на 27.10.2017 година од Стопанска банка АД Битола;

- решение бр.2618/01170-2713/2 од 16.10.2017 година и записник бр.2618/01170-2713/1 од 16.10.2017 година издадени од Управата за јавни приходи, Регионална дирекција Скопје;

- 22 уверенија за техничка исправност на автоматите издадени од Друштвото за услуги, испитување и анализа „ТИКСОН ГРУП“ ДООЕЛ Скопје;

- тековна состојба бр.0805-50/150120170034363 од 05.06.2017 година издадена од Централниот регистар на Република Македонија;

- потврда бр.05-071514/17-0002 од 01.11.2017 година издадена од Царинската Управа на Република Македонија;

- уверение за платени даноци и придонеси бр.26-110/6839/2 од 07.11.2017 година издадено од Управата за јавни приходи, Регионална дирекција Скопје;

- потврда од Регистарот на казни за сторени кривични дела на правните лица бр.0808-10/867-1 од 05.06.2017 година дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-10/867-2 од 05.06.2017 година дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон издадена од Централниот регистар на Република Македонија;

- потврда од Регистарот на казни за сторени кривични дела на правните лица 0808-50/150120170034375 од 05.06.2017 година дека на трговското друштво не му е изречена споредна казна привремена забрана за вршење на одделна дејност издадена од Централниот регистар на Република Македонија;

- потврда од Регистарот на казни за сторени кривични дела на правните лица бр.0808-50/150120170034376 од 05.06.2017 година дека на трговското друштво не му е изречена споредна казна трајна забрана за вршење на одделна дејност издадена од Централниот Регистар на Република Македонија;

- информација за економско-финансиската состојба на субјектот бр.0905-22/289 од 05.06.2017 година издадена од Централниот регистар на Република Македонија и

- уплатница ПП 50 за платена административна такса во износ од 650 денари.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Подносителот на барањето е трговско друштво со седиште во Република Македонија и на денот на поднесувањето на барањето за издавање на лиценца за приредување на игри на среќа во автомат клуб има уплатено основна главнина во износ од 2.542.513,00 евра видно од тековната состојба бр.0805-50/150120170034363 од 05.06.2017 година издадена од Централниот регистар на Република Македонија.

На подносителот на барањето не му е изречена споредна казна забрана за добивање на лиценца за приредување на игри на среќа, не му е изречена споредна казна одземање на лиценца за приредување на игри на среќа, не му е изречена споредна казна привремена забрана за вршење на одделна дејност и не му е изречена споредна казна трајна забрана за вршење на одделна дејност, видно од потврдите од Регистарот на казни за сторени кривични дела на правните лица бр.0808-10/867-1 од 05.06.2017 година, бр.0808-10/867-2 од 05.06.2017 година, бр.0808-50/150120170034375 од 05.06.2017 година и бр.0808-50/150120170034376 од 05.06.2017 издадени од Централниот регистар на Република Македонија.

Со доставената информација за економско-финансиската состојба на субјектот бр.0905-22/289 од 05.06.2017 година издадена од Централниот регистар на Република Македонија, Централниот регистар на Република Македонија известува дека друштвото е новоформирано, односно започнало со работа во 2017 година и нема доставено годишна сметка за своето работење до Централниот регистар.

Од доставеното мислење од Управата за финансиско разузнавање бр.11-1/42 (17) од 03.05.2017 година по однос на Програмата за спречување на перење пари и финансирање на тероризам бр.002/2017 од 21.04.2017 година донесена од Друштвото за приредување на игри на среќа „ГЛОБАЛ ГАМИНГ“ ДОО Скопје, се утврдува дека Управата за финансиско разузнавање ја прифаќа Програмата.

Од уверението за платени даноци и придонеси бр.26-110/6839/2 од 07.11.2017 година издадено од Управата за јавни приходи, Регионална дирекција Скопје и потврдата бр.05-071514/17-0002 од 01.11.2017 година издадена од Царинската управа на Република Македонија, се констатира дека трговското друштво ги има подмирено јавните давачки по основ на даноци, царини, придонеси за задолжително социјално осигурување.

Од доставените решение бр.2618/01170-2713/2 од 16.10.2017 година и записник бр.2618/01170-2713/1 од 16.10.2017 издадени од Управата за јавни приходи, Регионална дирекција Скопје, се утврди дека деловната просторија која се наоѓа на ул.„Франклин Рузвелт“ бр.68/1-3А Скопје-Центар ги исполнува просторните и техничко-технолошките услови за приредување на игри на среќа во автомат клуб.

Трговското друштво нема блокирано трансакциска сметка во банка во моментот на поднесување на барањето за издавање на лиценца за приредување игри на среќа во автомат клуб, видно од бонитетот на сметка од 24.10.2017 година донесен од Стопанска банка АД Битола.

Од доставената декларација за прием на плата од 12.07.2017 година, декларација за прием на плата од 21.08.2017 година, декларација за прием на плата од 14.09.2017 година и декларација за прием на плата од 16.10.2017 година издадени од Управа за јавни приходи, исплатени преку Стопанска банка АД Битола, се

потврди дека трговското друштво е новоосновано со еден вработен и редовно му ги исплатува платите на вработениот за последните четири месеци.

Од доставените Договор за краткорочна позајмица склучен на ден 17.07.2017 година помеѓу Горан Керкез и Друштвото за приредување на игри на среќа „ГЛОБАЛ ГАМИНГ“ ДОО Скопје, Договор за краткорочна позајмица склучен на ден 16.08.2017 година помеѓу Горан Керкез и Друштвото за приредување на игри на среќа „ГЛОБАЛ ГАМИНГ“ ДОО Скопје, Договор за краткорочна позајмица склучен на ден 22.08.2017 година помеѓу Друштвото за производство, трговија и услуги „ДА АНД ЦО“ ДООЕЛ Скопје и Друштвото за приредување на игри на среќа „ГЛОБАЛ ГАМИНГ“ ДОО Скопје, Договор за краткорочна позајмица склучен на ден 14.09.2017 година помеѓу Друштвото за производство, трговија и услуги „ДА АНД ЦО“ ДООЕЛ Скопје и Друштвото за приредување на игри на среќа „ГЛОБАЛ ГАМИНГ“ ДОО Скопје, Договор за краткорочна позајмица склучен на ден 20.10.2017 година помеѓу Друштвото за производство, трговија и услуги „ДА АНД ЦО“ ДООЕЛ Скопје и Друштвото за приредување на игри на среќа „ГЛОБАЛ ГАМИНГ“ ДОО Скопје и извод број 41 за промените и состојбата на средствата на сметката на ден 24.10.2017 година издаден на 27.10.2017 година од Стопанска банка АД Битола се утврди дека потеклото на паричните средства кои ќе се уплаќаат на име надоместок за добивање на лиценца се од краткорочни позајмици на друштвото.

Потеклото на средствата на основната главнина се утврди од следната документација:

Од Договорот за основање на Друштвото со ограничена одговорност од 28.02.2017 година и Анекс кон Договорот за основање склучен на ден 28.02.2017 склучени од содружниците на друштвото, се утврди дека средствата кои се внесени како основна главнина во друштвото од страна на содружниците, во износ од 2.542.513,00 евра се состои од непаричен влог, и тоа 1.205.793,00 евра влог во подвижни ствари внесени од содружникот на друштвото-Друштвото за производство, трговија и услуги „ДА АНД ЦО“ ДООЕЛ Скопје и 1.336.720,00 евра влог во недвижен имот-градежно земјиште внесен од содружникот на друштвото-Горан Керкез. Од доставената проценка на инвестициската вредност на градежно земјиште бр.164/1-2017 од 14.02.2017 година издадена од Друштвото за проценки и вештачења „ВИЗИЈА-Т“ ДООЕЛ Скопје се утврди вредноста на недвижниот имот-градежното земјиште, а од доставениот имотен лист бр.911 препис Катастарска општина Породин издаден од Агенција за катастар на недвижности на Република Македонија се утврди дека сопственоста на земјиштето гласи на име на Друштвото за приредување на игри на среќа „ГЛОБАЛ ГАМИНГ“ ДОО Скопје. Од извештајот за проценка на апарати за игри на среќа, опрема, машини и подвижни предмети бр.195-2017 од 27.02.2017 година издаден од Друштвото за проценки и вештачења „ВИЗИЈА-Т“ ДООЕЛ Скопје се утврди вредноста на апаратите за игри на среќа, а од доставениот купопродажен договор на опрема за игри на среќа склучен на ден 28.01.2017 година помеѓу Данко Вуковиќ и Друштвото за производство, трговија и услуги „ИНТЕРГАМИНГ“ ДООЕЛ увоз-извоз Скопје се утврди цената по која апаратите за игри на среќа се набавени.

Доставеното барање за добивање на лиценца се однесува на приредување на игри на среќа во автомат клуб, што произлегува од доставените правила за игри на среќа на автомати донесени од Друштвото за приредување на игри на среќа „ГЛОБАЛ ГАМИНГ“ ДОО Скопје кои се во согласност со член 92 став (1) и (2) од Законот за игрите на среќа и за забавните игри („Службен весник на Република Македонија“ бр.24/11, 51/11, 148/11, 74/12, 171/12, 27/14, 139/14, 61/15, 154/1, 23/16 и 178/16) - во понатамошниот текст Законот.

Од доставените 22 уверенија издадени од Друштвото за услуги, испитување и анализа „ТИКСОН ГРУП“ ДООЕЛ Скопје се утврди дека поставените автомати во автомат клубот се технички исправни за употреба.

Согласно член 89 од Законот, барателот за издавање на лиценца за приредување на игри на среќа во автомат клуб мора да има обезбедено надзорен информациски систем преку кој се поврзани сите автомати, без оглед на тоа дали тие се сместени во една или повеќе деловни простории на приредувачот на игри на среќа во автомат клуб, така што системот обезбедува точни податоци за уплатата и исплатата на секој од автоматите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи.

Од доставеното известување бр.23-4857/4 од 01.11.2017 година од Управата за јавни приходи, Генерална дирекција Скопје се утврди дека Друштвото за приредување на игри на среќа „ГЛОБАЛ ГАМИНГ“ ДОО Скопје има отпочнато постапка за обезбедување на НИС системот. Исто така, Управата за јавни приходи известува дека ќе спроведе дополнителна анализа на податоците од НИС системот после реалното отпочнување со работа на автомат клубот и писмено ќе го известат Министерството за финансии за официјалното поврзување на НИС системот на приредувачот со информацискиот систем на УЈП.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во автомат клуб на Друштвото за приредување на игри на среќа „ГЛОБАЛ ГАМИНГ“ ДОО Скопје.

Според член 2 точка 23) од Законот, игри на среќа во автомат клуб се игри кои се приредуваат на автомати, електронски рулети и други апарати со повеќенаменска улога и добивка („мултиплеер“) и на системот на автоматите кој подразбира поврзување на поголем број автомати поради формирање на единствен цек пот со исти и истовремени можности на сите учесници во играта. Според точка 24) од истиот член, автомати за игри на среќа со повеќенаменска улога и добивка („мултиплеер“) се механички, електронски или слични уреди на кои учесниците во игрите на среќа со уплата на одреден износ (жетон, метални пари или непосредна уплата на благајна, односно на автоматот) имаат можност за добивка.

Согласно член 25 став (1) точка 1) од Законот, Министерството за финансии постапува по поднесени барања за издавање на лиценци и дозволи за приредување на игри на среќа и за забавни игри.

Во согласност со член 87 став (1) од Законот, лиценцата за приредување на игри на среќа во автомат клуб се издава за период од шест години, поради што се одлучи како во точката 1 од диспозитивот на оваа лиценца.

Според член 10 став (1) од Законот, трговското друштво на кое му е издадена лиценца во согласност со овој закон е должно да започне со приредување на играта на среќа во рок од 15 дена од денот на приемот на лиценцата. Во спротивно, Владата на Република Македонија ќе му ја одземе лиценцата, поради што се одлучи како во точките 3 и 4 од диспозитивот на оваа лиценца.

Врз основа на член 87 став (2) од Законот, за добивање на лиценца се плаќа надоместок во износ од 78.750 евра во денарска противвредност по средниот курс на Народна банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата, во спротивно ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа не го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 5, 6 и 7 од диспозитивот на оваа лиценца.

Приредувачот на игри на среќа, согласно член 18 став (1) од Законот, за обезбедување на исплатата на добивките на учесниците во игрите на среќа, за плаќање на јавните давачки утврдени со закон како и за надоместоците и посебните давачки утврдени со овој закон е должен да депонира депозит или да обезбеди банкарска гаранција, во банка со седиште во Република Македонија, во износ кој за соодветната игра на среќа е утврден со овој закон, во рок од 15 дена од денот на приемот на лиценцата и во истиот рок доказот за депонираниот депозит или банкарската гаранција да ги достави до Министерството за финансии. Согласно член 13 став (1) точка 9) од Законот, доколку приредувачот на игрите на среќа не депонира депозит или не обезбеди банкарска гаранција до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 8 и 9 од диспозитивот на оваа лиценца.

Согласно член 94 став 1 и 2 од Законот, за приредување на игрите на среќа во автомат клуб приредувачот на игри на среќа на месечна основа плаќа посебна давачка во висина од 20% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот, поради што се одлучи како во точката 10 од диспозитивот на оваа лиценца. Приредувачот на игри на среќа во автомат клуб, на месечна основа, за финансирање на спортот плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на

приредувачот на сметка на Агенцијата за млади и спорт и за финансирање на здравствената заштита плаќа посебна давачка во висина од 1,5% која се пресметува на разликата меѓу уплатениот износ во сите автомати на тој приредувач и исплатениот износ од сите автомати, во сите деловни простории на приредувачот на сметка на Министерството за здравство, поради што се одлучи како во точката 11 од диспозитивот на оваа лиценца.

Според член 12 од Законот, издадените лиценци за приредување на игри на среќа се објавуваат на интернет страницата на Министерството за финансии, поради што се одлучи како во точката 12 од диспозитивот на оваа лиценца.

Со оглед на тоа што Друштвото за приредување на игри на среќа „ГЛОБАЛ ГАМИНГ“ ДОО Скопје достави комплетна документација, Министерството за финансии предлага Владата на Република Македонија да ја издаде лиценцата за приредување на игри на среќа во автомат клуб на Друштвото за приредување на игри на среќа „ГЛОБАЛ ГАМИНГ“ ДОО Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор до Управниот суд, во рок од 30 дена од денот на доставувањето на управниот акт до странката.

Бр. 44-7450/1  
5 декември 2017 година  
Скопје

ЗАМЕНИК НА ПРЕТСЕДАТЕЛОТ  
НА ВЛАДАТА НА РЕПУБЛИКА  
МАКЕДОНИЈА



Оливер Спасовски